

"Dəniz adam" – şeiyyətimizin yeni bir səhifəsi...

Etiraf edək ki, şeir yazmaq artıq dəb halına çevrilib. Şeir yazanların bəziləri poeziyaya əyləncə kimi baxır. Bəziləri isə ona da şair desinlər deyə yazmağa üstünlük verir. Çox az bir qismi isə sənətin ecəzkar diliylə duyğu və düşüncələrini paylaşmaq üçün əlinə qələm götürür. Hələ bunların arasında da geyri-peşəkar yazanlar nə qədər desən...

Ancaq bütün bu xoşagəlməz hallara görə heç kimi qınamaq da olmur. Yazı, düşünce, fikir azadlığı var axı. Düşünürəm ki, hər kəsin yaradıcılığını zaman özünə ələyindən keçirir. Ədəbiyyatın, sənətin yad-daşında kim qalacaqsın, onları da seçib saxlayır. Bu mənada ciddi narahatlığa da bir əsas yoxdur.

Şair Dəmət Salmanoğlu'nun şeirləri təbii ki, şeiri dəb halına çevirənlərdən fərqli olaraq ədəbi ictimaiyyət tərəfindən qəbul edilir.

Çünki Dəmətin yazdıqlarında poeziyanın əlvan dünyasından naxışlar var. Dəmət səmimi şairdir. Duyğularının hər sətirini çəkinmədən misralara düzərək sevimli oxucularına müxtəlif mövzulu şeirlər ərməğan edə bilir. Şair dənizdən, təbiətdən, onu narahat edən hər hansı bir cəmiyyət hadisəsindən, yaxud bir insan mənzərəsindən yazanda da təbii duyğularına xələl gətirmir. Daha çox dənizə vurğunluğu, dəniz heyranlığı onun şeirlərinin yelkəninə çevrilir. Yaradıcılığına hansı yöndən baxsan o yelkəni görməmək mümkün deyil. Heç də təsadüfi deyil ki, onun yaxın günlərdə işıq üzünə görmüş yeni şeirlər kitabı da elə "Dəniz adam" adlanır.

Xalq şairi Vahid Əzizin redaktorluğu ilə nəşr olunmuş "Dəniz adam" hər səhifəsindəki nəğmə, ahəng dolu misraları ilə insanın ruhunu dilləndirir. Ruh demişkən, "Beynəlxalq Rəsul Rza və "Səməd Behrəngi" mükafatları laureatı Dəmət Salmanoğlu poeziyanın əsas şərtlərindən biri olan poetik ruhun əsiridir. Poetik ruha könül vermək, daha doğrusu, ən böyük sevgi qaynağı kimi ona təzim etmək şairliyin bir mərtəbəsidir deməzdim, bəlkə də elə özüdür.

Şairin dəniz haqqındakı şeirləri onun yaradıcılığında doğrudan-doğruya mavi dəniz dalgaları kimi əsir - bəzən də coşub-daşır. Bütün hallarda şairin şeirləri öz oxucusunu ülvyyəət məqamına çəkir. Ancaq hərdən də hiss edirsən ki, şair dünya-



nın acımasız dərdlərindən usanaraq tənhalığa meyillənir. Nə qədər tənhalığa çəkilsə də dənizi özünə yenə həmdəm bilir:

*Əl gedək, əzizim, uzaq bir yerə.
Bir yaşıl adaya, heç kim olmasın.
Qaçaq bu dünyanın qeyli-qalından.
Orda tək biz olaq, kimsə olmasın.*

*Hər tərəf dənizlə əhatə olsun,
Yaşıl meşəsində bir koma quraq,
Komada sevginin istisi olsun,
Səhərlər quşların səsinə duraq.*

Dəmət Salmanoğlu'nun şeirləri türkdilli poeziya nümunələri kimi digər türk xalqları arasında da sevgilə qarşılanır. Onun şeirlərinin bir çoxu özbək dilinə çevrilərək özbək ədəbiyyatının da səhifələrini rəv-nəqləndirir. Özbəkistanla ədəbi-mədəni əlaqələrimizin bugünkü inkişaf mərhələsində Dəmətin də poeziyasının xüsusi rolu var.

Ədəbi yaradıcılığa erkən yaşlarından başlamış, bir-birindən rəngarəng kitablara

rın müəllifi Dəmət Salmanoğlu'nun şeirləri barədə müxtəlif mətbuat səhifələrində bir neçə məqalə də dərc olunub. Bu yazının səbəbi isə "Dəniz adam" kitabı oldu. Bu kitabdakı şeirlər də səmimi ovqatı ilə seçilir. Mövzu və məzmun rəngarəngliyi, əlvan poetik çalarlar səhifələri bir-bir çevirib oxumağa sövq edir adamı. "Dəniz adam" kitabında fəsillərin hər birinin rəngi, ruhu, ahəngi, ritmi duyulur. Kitabda bahar coşğusu, sözün, düşüncənin yay bərəketi, poeziyanın payız əlvanlığı və duyğuların qar bəyazlığı hiss olunur. Şair insan məneviyyatını sənət vasitəsilə mənevi təmizlənmədən keçirməyə çalışır. Məsələn, şeirlərinin birində "yağış yağır".

*Yağış yağır, dəstəmaz alır yer kürəsi,
səcdə edir, namaz qılır gül kolları.
Çiçək açır, sevinirlər, nazlanırlar.
Şübh çağında siqal çəkib
təllərinə, güllərinə...
Al günəşin nəfəsinin hənərtisi.*

*Ey insanlar, gəlin sevak dünyamızı,
təbiətin yağışını, günəşini,
sirlə dolu kəhəkşanı,
gəlin sevak insanları,
gəlin sevak,
bizi sevilə yaradanı.*

Müəllifin kitabda Vətən savaşından sonrakı zəfər duyğularından od alan şeirləri də maraqla oxunur. Qazilərimizə, şəhidlərimizə, ordumuzun qüdrətinə, müharibə generallarımıza həsr etdiyi bədii nümunələr hədsiz sevgilə qarşılanır.

Eləcə də erməni vandalizminə qarşı nifrətlə yazılmış şeir nümunələri naqis düşmənlə mübarizədə oxucunu daim mətin olmağa səsləyir.

Beləcə, Vətən tariximizin salnaməsinə poetikləşdirməyə çalışan şair çiyinə götürdüyü sənət missiyasını yerinə yetirməkdə daim israrlıdır. "Dəniz adam" şeiriyyətimizin yeni bir səhifəsidir. İnənirəm ki, şair gələcəkdə daha böyük ədəbi uğurlara imza atacaq.

Fariz Çobanoğlu